

ISSN-0207-4710  
2013-cü il

# GÖYƏRCİN

2




Hekayə



Şeir



Nağıl



## RAFIQ YUSIFOĞLU

### 2 Fevral – Gənclər günü GƏNCLİK

Ömrün çiçəkli  
Bağdır gənclik.  
Həyatın gözəl  
Çağdır gənclik.

Açmayan gülü  
Dərmək olarmı?  
Gəncliyi yelə  
Vermək olarmı?

Gənclik bənzəyir  
Kükreyən selə.  
Gənclər dayaqdı  
Vətənə, elə.

Qəlbində sevgi  
Çağlayan kəsi  
Nə top qorxudur,  
Nə qılınc kəsir.

Qəlbi sevgiyə,  
Eşqlə doludur.  
Gənclik vətənin  
Vuran qoludur.

Odur qoruyan  
Yurdumu yaddan.  
Gənclik illəri  
Çıxarmı yaddan?!



### 24 Fevral – Beynəlxalq ana dili günü

#### ANA DİLİ

Ananın özü kimi  
Ana dili müqəddəs.  
Damarımızda qandı,  
Ciyərimizdə nəfəs.

Şirin layla eşidib,  
Körpə dinclik tapıbdır.  
O dil ana südüylə  
Ruhumuza hopubdur.

Bəxtəvər ömrümüzün  
Mənasına dönübdür.  
Müqəddəs ruhumuzun  
Aynasına dönübdür.

Ana dili qürbətde  
Vətənə dönə bilər.  
Düşmənlərin başında  
Mərmi tək dinə bilər.

Odur ən çətin anda  
Köməyimizə yetən.  
Ana dili yoxdusa,  
Nə ana var, nə vətən...



### 26 Fevral – Xocalı soyqırımını günü

#### XOCALI

Qarlı qış günü  
Bax, dəstə-dəstə,  
Tanklar yeridi  
Şəhərin üstə.

Göyden yağış tək  
Güllə ələndi.  
Bəmbəyaz düzlər  
Qana bələndi.

Durduq ölümle  
Nəfəs-nəfəsə,  
Aman vermədi  
Düşmənlər heç kəsə:

Nə qədər ömrə  
Nöqtə qoydular,  
Bu körpələrə  
Necə qıydılar?

Qan çanağına  
Döndü Xocalı,  
Tonqal tək yanıb  
Söndü Xocalı.

Bir gözəl şəhər  
Çevrildi külə  
Axdı gözlər  
Yaş gile-gilə

Bu ağrılara  
Mən necə də  
Yarəb, hər şey  
Görürsən öz



Rəhm etmə  
Gəlinə, qıza  
Qanıqanlara  
Özün ver cə

Bu qədər qə  
Olarmı insan  
Yerdə qalma  
Tökülən bu

Gəndən bax  
Bilinməz bu  
Ürəyimizdən  
Silinməz bu

#### ANA DİLİ

Ana dili, ana dili,  
Hikmət dili, məna dili!  
Hər ləhcəsi, şivəsi bal,  
Dinlə onu, xəyala dal.  
O dil ana kimi əziz,  
Hər kəlməsi şəffaf, təmiz!  
O, sel kimi axa bilir,  
Şimşək kimi çaxa bilir.  
Qürbət eldə vətəndir o,  
Köməyimə yetəndir o.  
Birləşdirən bizi odur,  
Ocağımın közü odur!  
Bu dil nəfəsim, canımdır,  
Bütöv Azərbaycanımdır.  
Bu dil solmayan çiçəkdir,  
Keçmiş, indi, gələcəkdir.  
Ana dili varsa əgər,  
Bizimlədir hər an zəfər...



Rəssam  
Fidan